

डीजीपी ने 95 पुलिस अफसरों को सम्मानित किया

पुलिस पदक, अति उत्कृष्ट सेवा पदक, उत्कृष्ट सेवा पदक, केंद्रीय गृहमंत्री पदक व डीजीपी डिस्क प्रशस्ति रोल से नवाजा

जयपुर (कास)। पुलिस महानिदेशक एम.एल.लाठर ने बुधवार सुबह पुलिस मुख्यालय में आयोजित समारोह में प्रदेश के 95 पुलिस अधिकारी और कर्मचारियों को सम्मानित किया।



पुलिस महानिदेशक एम.एल.लाठर (बायें) ने सम्मान समारोह में वी.के. सिंह को डीजीपी डिस्क से पुरस्कृत किया।

■ उत्कृष्ट अन्वेषण के लिए 22 अफसरों को मिला सम्मान

निरिक्षक मनोज कुमार जैन, परवेज आलम व उमैद सिंह, हेड कांस्टेबल वृज मोहन निठारवाल, कांस्टेबल बदी नारायण, किशान राम व राजेंद्र सिंह को डीजीपी डिस्क व प्रशस्ति रोल प्रदान किया। इसके अलावा निदेशक राज्य विधि विज्ञान प्रयोगशाला डॉ.अजय शर्मा, सहायक निदेशक डॉ.राजेश कुमार, किशान राम व राजेंद्र सिंह को डीजीपी डिस्क व प्रशस्ति रोल प्रदान किया। निरीक्षक मनोज कुमार जैन, परवेज आलम व उमैद सिंह, हेड कांस्टेबल वृज मोहन निठारवाल, कांस्टेबल बदी नारायण, किशान राम व राजेंद्र सिंह को डीजीपी डिस्क व प्रशस्ति रोल प्रदान किया। निरीक्षक मनोज कुमार जैन, परवेज आलम व उमैद सिंह, हेड कांस्टेबल वृज मोहन निठारवाल, कांस्टेबल बदी नारायण, किशान राम व राजेंद्र सिंह को डीजीपी डिस्क व प्रशस्ति रोल प्रदान किया। निरीक्षक मनोज कुमार जैन, परवेज आलम व उमैद सिंह, हेड कांस्टेबल वृज मोहन निठारवाल, कांस्टेबल बदी नारायण, किशान राम व राजेंद्र सिंह को डीजीपी डिस्क व प्रशस्ति रोल प्रदान किया।

दिनेश एम.एन. को पुलिस पदक मिलने पर भावुक हुए माता-पिता



जयपुर। डीजीपी एम.एल.लाठर ने बुधवार को एसीबी एडीजी दिनेश एम.एन. को पुलिस पदक से नवाजा। भी थे। इस मौके पर उनके पिता कर्नाटक के रिटायर्ड तहसीलदार नारायण स्वामी वी. एवं मां गौरम्मा भी उपस्थित रहे। अपने पुत्र को पदक प्राप्त करता देखे वे भावुक हो गये और उनकी आंखों में भी प्रसन्नता की चमक आ गई। उल्लेखनीय है कि दिनेश मुनागना हल्लौ नारायण स्वामी को केंद्रीय गृह मंत्रालय द्वारा इन्हें विशिष्ट पहचान, निडरता और निष्पक्षता के लिए पुलिस पदक हेतु चुना गया था। इन्होंने एसीबी राजस्थान में रहते हुए अवैध खनन घोटाले एवं एनएचएम रिश्त प्रकरण में दो आईएसएस से

अन्य की गिरफ्तारी के अलावा तीन आरोएएस, दो भारतीय इंजीनियरिंग सेवा, एनएचएम के मुख्य अभियंता समेत कई लोक सेवकों को गिरफ्तार कर भ्रष्टाचार के मामले दर्ज किए। आईजी एसओजी के रूप में इन्होंने मोस्ट वांटेड गैंगस्टर आनंदपाल सिंह मुठभेड़ के समय सक्रिय रहे और पुलिस से लुटी गई दो एके-47 बरामद कर गिराव के लगभग 100 सदस्यों को गिरफ्तार किया तथा 150 करोड़ रुपये की सम्पत्ति जब्त की। पिनकोन समूह में करीब 800 करोड़ की धोखाधड़ी का खुलासा किया। 27 साल की सेवाओं में एडीजी दिनेश एम.एन.ने कई डकैतों और इनामी अपराधियों को गिरफ्तार करने में महत्वपूर्ण भूमिका निभाई है।

सार-समाचार साध्वी ऋतंभरा करेगी भागवत कथा



जयपुर (कास)। परम शक्ति पीठ की संस्थापक साध्वी ऋतंभरा 2 से 8 नवंबर तक विद्याधर नगर सेक्टर-7 में अग्रसेन पार्क के सामने श्रीमद् भागवत कथा के माध्यम से अध्यात्म से राष्ट्रवाद का शंखनाद करेंगी। दोपहर 2 से शाम 5 बजे तक होने वाली कथा की तैयारियां जोर शोर से चल रही हैं। बुधवार को स्थानीय तत्कालेश्वर महादेव मंदिर में कथा की तैयारियों को लेकर बैठक हुई। परम शक्तिपीठ, वृंदावन की साध्वी सत्यप्रिया के साक्षिण्य में आयोजित बैठक में समाज के विभिन्न संगठनों के प्रतिनिधियों और प्रबुद्धवर्ग को कथा में ज्यादा से ज्यादा लोगों को आमंत्रित करने पर जोर दिया। कथा के आयोजक एवं मुख्य यजमान शिव कुमार गोयल ने बताया कि कथा का शुभारंभ 2 नवंबर को सुबह 7 बजे गाजे-बाजे के साथ निकलने वाली कलश यात्रा के साथ होगा। कलश यात्रा विद्याधर नगर सेक्टर-1 के मंदिर से रवाना होकर विभिन्न मार्गों से होते हुए कला स्थल पहुंचेगी। उल्लेखनीय है कि साध्वी ऋतंभरा में आदर्शनगर के सूरज मैदान में 2006 में श्रीमद्भागवत कथा की थी।

सिविल लाइंस के पार्षदों का धरना



जयपुर। सिविल लाइंस विधानसभा क्षेत्र के पार्षदों ने बुधवार को हैरिटेज नगर निगम के जोन ऑफिस पर सामूहिक धरना दिया। इसके बाद साफाई, सीवरेज, विकास कार्य और रोड लाइटों समेत 11 सूत्री मांगों का ज्ञापन भी उपयुक्त के नाम सौंपा गया। निगम प्रशासन ने जल्द ही सभी समस्याओं के निस्तारण का भरोसा दिया, इस पर पार्षद वापस घर लौटे। उन्होंने कहा कि अगर निगम प्रशासन वादे से मुकरता तो इस बार वाद के लॉग के साथ बड़ा आंदोलन किया जायेगा।

छात्राओं ने दी लोक-गीत प्रस्तुति

जयपुर। कला मंजर संस्था और कर्नाडिया पी.जी.महिला महाविद्यालय के संयुक्त तत्वावधान में नलिनी फाउंडेशन के सौजन्य से लोक गीत प्रस्तुति प्रतियोगिता आयोजित की गई। प्रतियोगिता महाविद्यालय के हिन्दी विभाग के रचनात्मक लेखन क्लब के अंतर्गत रखी गई थी। सभी अतिथियों द्वारा दीप प्रज्वलन के बाद कॉलेज प्राचार्या डॉ.सीमा अग्रवाल ने स्वागत वक्तव्य देकर सभी का स्वागत किया। वरिष्ठ नृत्य गुरु उषा ने आयोजन की अध्यक्षता की। साथ ही राजस्थानी भाषा की वरिष्ठ साहित्यकार डॉ. शरदा कृष्णा ने मुख्य अतिथि व कॉलेज निदेशक डॉ.रश्मि चतुर्वेदी ने अति विशिष्ट अतिथि के रूप में आयोजन की शोभा बढ़ाई और नलिनी फाउंडेशन के प्रतिनिधि के रूप में मंजू माथुर उपस्थित रही। प्रतियोगिता के निर्णायक मंडल में शिक्षा माधुर्य, डॉ.सीमा उषसिना व हिंदी विभाग की विभागाध्यक्ष डॉ.शोभा शर्मा शामिल थे। कुल 30 प्रतिस्पर्धियों में सभी छात्राओं ने एक से बढ़कर एक प्रस्तुतियां दीं। निगम प्रथम, द्वितीय, तृतीय स्थान पर क्रमशः लक्षिता डांगा, जया कृष्णा, दीपिका शर्मा रहीं।

हत्या के मामले में दो आरोपी दबोचे

जयपुर। शिवाग्रथ थाना पुलिस ने गत दिनों हुई युवक की हत्या के मामले में दो और आरोपियों को गिरफ्तार किया है। थानाधिकारी महावीर सिंह राठौड़ ने बताया ने बताया जगन्नाथपुरी में 5-6 अक्टूबर की मध्य रात्रि रोड पर खड़े वाहनों को टोकने की बात पर घर में घुस कर वकील बंजारा की हत्या कर दी गई थी। घटना के कुछ घंटे के बाद मुख्य आरोपी डालचंद उर्फ टोनी उर्फ शिवम को गिरफ्तार कर लिया था। अब आरोपित कुलदीप बसवाल और जितेश कुमार टेपण निवासी अधोया नगर, त्रिवेणी नगर को नसीराबाद और भरतपुर से दस्तयाब कर गिरफ्तार किया गया है।

विहिप धर्मप्रसार कार्यशाला संपन्न

जयपुर। शास्त्रीगण (स्थित लंकापुरी में माँ-शिव दुर्गा भौम्या मंदिर में विश्व हिन्दू परिषद (विहिप) की ओर नियमित चलाए जा रहे सत्रों में प्रान्त धर्मप्रसार एवं सत्रसं प्रमुख सीएम भागवत ने चर्चा की। भागवत ने कहा कि भारत भूमि अन्वारी महापुरुषों की भूमि है। यह पुण्यभूमि है, धर्म भूमि है, कर्म भूमि है, ज्ञान जन्नी है, विश्व कल्याणकारी है। इसका कण-कण पवित्र है। इसकी पवित्र संस्कृति की रक्षा के लिए हम हर प्रकार का संघर्ष करेंगे, सम्पूर्ण संसार में इसका जयघोष करेंगे। इससे पूर्व वाचनिक जयंती मनाते हुए उनके चित्र पर पुष्पांजलि अर्पित की गई। प्रखण्ड मातृशक्ति की संयोजिका चांदनी की अध्यक्षता में आयोजित कार्यक्रम में प्रान्त धर्मप्रसार एवं सत्रसं प्रमुख सीएम भागवत, जिला सत्रसं प्रमुख गोपाल, धर्मप्रसार जिला सह धर्मप्रसार प्रमुख कुलदीप तिलिड़ी का पाथेय प्राप्त हुआ। प्रखण्ड दुर्गावाहिनी संयोजिका संतोष गुर्जर एवं प्रखण्ड मंत्री नंदकिशोर सतानन संस्कृति के विह्वल घटित रहे रही घटनाओं के प्रति सावचेत किया। भजन एवं हनुमान चालीसा पाठ में मीना कंठार, ज्योति मीणा, हंसराज, अमन, नवीन, योगेश, वर्षा, मानवी, हरचिता, उर्मिला, तनु, नीतू व कशिश मौजूद रहे।

मिर्च-हल्दी पाउडर के नमूने लिये

जयपुर। शुद्ध के लिए युद्ध अभियान के तहत बुधवार को तृतीय दल द्वारा मैसर्स चौंस फूड एंड स्पाईस रामचंद्रपुरा इंडस्ट्रियल परिया सीतापुरा से लाल मिर्च पाउडर एवं हल्दी पाउडर के दो नमूने जांच हेतु लिए गए। जिला कलक्टर प्रकाश राजपुरोहित ने बताया कि टीम द्वारा मैसर्स यूनिवर्सल ट्रेडिंग कंपनी सीतापुरा इंडस्ट्रियल परिया टॉक रोड निरीक्षण किया। जहां से हल्दी पाउडर का नमूना लिया गया। नमूनों को जांच हेतु प्रयोगशाला में भिजवाया जायेगा एवं रिपोर्ट प्राप्त होने पर नियमानुसार कार्रवाई की जाएगी।

हथियार समेत दो बदमाश गिरफ्तार

जयपुर। गलता गेट थाना पुलिस ने ऑपरेशन आग के तहत दो बदमाशों को गिरफ्तार कर उनके कब्जे से देशी पिस्टल सहित तीन कारतूस बरामद किए हैं। फिलहाल आरोपियों से पूछताछ की जा रही है। डीसीपी (नॉर्थ) परिस देशमुख ने बताया गिरफ्तार आरोपित बुद्धराज तेली (22) और इमरान पिनारा मंसुरी (18) भिनाय जिला अजमेर के रहने वाले हैं। आरोपियों को मुखबिर की सूचना पर गलता गेट चौराहा दिल्ली बाईपास रोड पर नाकाबंदी के दौरान पकड़ा है और उनके पास से देशी पिस्टल और तीन जिंदा कारतूस बरामद किया है।

'267 विद्यालयों में बनेंगी आईसीटी लैब'

जयपुर। जिला कलक्टर प्रकाश राजपुरोहित ने कहा कि जिले में 267 विद्यालयों में आई सी टी लैब स्थापित करने लिये प्रत्येक विद्यालय को 75 हजार 750 रुपये आवंटित किये जायेगे, जिसके लिये 202.26 लाख रुपये आवंटित करने का सर्वसम्मति से बैठक में अनुमोदन लिया गया। जिला कलक्टर ने बुधवार को कलक्ट्रेट सभागार में आयोजित डी.एम.एफ.टी. गवर्निंग कार्डिनल की 6 वीं बैठक में यह बात कही। उन्होंने बताया कि कलक्ट्रेट परिसर में वृक्षारोपण एवं आभारभूत सुविधाओं के लिये एक करोड़ रुपये का सर्वसम्मति से अनुमोदन किया गया। उन्होंने बताया कि 435 सिलिकोसिस पीठित एवं 93 सिलिकोसिस से मृतकों के आश्रित व्यक्तियों को पूर्व में दी गई सहायता राशि 13 करोड़ 27 लाख रुपये का अनुमोदन करवाया गया। जिला कलक्टर ने बताया कि जिले के खनन प्रभावित क्षेत्रों में विकास कार्य करवाये जायेगे, जिनके लिये 34.70 करोड़ रुपये के कार्यों का अनुमोदन किया गया।

पपला गैंग के पांच बदमाश गिरफ्तार

हथियारों की नौक पर किया था युवक का अपहरण

जयपुर (कास)। पुलिस कमिश्नरेंट की स्पेशल टीम और ज्योतिनगर थाना पुलिस ने पपला गैंग के पांच सक्रिय बदमाशों को गिरफ्तार किया है। इन्होंने लेपटॉप बेचने का विज्ञापन ओएलएक्स पर डालने वाले युवक का हथियारों की नौक पर अपहरण किया था। पुलिस ने बुधवार को वारदात का खुलासा किया और आरोपियों को गिरफ्तार कर गाड़ी बरामद की। बदमाशों ने पीड़ित के घर में घुसकर युवक से माइक्रो की और 2 लाख रुपए और 2 लाख कीमत के दो मोबाइल लूटे गए। किडनैपर्स के छोड़ने के बाद पीड़ित ने ज्योति नगर थाने में रिपोर्ट दर्ज करवाई थी। पुलिस ने सीसीटीवी फुटेज और मोबाइल लोकेशन के आधार पर किडनैपर्स को पकड़ा है। मामले में मुख्य सूत्रधार सहित फरार अन्य बदमाशों की तलाश की जा रही है।



पुलिस कमिश्नरेंट की स्पेशल टीम और ज्योतिनगर थाना पुलिस ने बुधवार को पपला गैंग के पांच सक्रिय बदमाशों को बापदा गिरफ्तार किया।

पुलिस उपायुक्त (अपराध) परिस देशमुख ने बताया आरोपित सुरेंद्र कुमार मीणा उर्फ बाबा (27) निवासी मलारना डूंगर जिला सर्वाई माधोपुर हाल शिवदासपुरा, सुरेश मीणा (28) निवासी कलौती हाल निवासी सालिग्रामपुर बीलवा, मिनिस्टर उर्फ मंत्री (30) निवासी हिगांद करौली हाल निवासी सालिग्रामपुर, विजय शर्मा सिंह (22) निवासी साण्डावास सिकराय जिला दौसा और नीरज यादव (23) निवासी गांव बिचपुरी हहसील नीमराणा जिला अलवर को गिरफ्तार किया है। इनमें आरोपित नीरज यादव, पपला गुर्जर गैंग का सक्रिय सदस्य है।

थानाधिकारी सरोज धायल ने बताया आरोपित सुरेंद्र उर्फ बाबा जयपुर में रहकर प्रतियोगी परीक्षाओं की तैयारी कर रहा है। वारदात के मुख्य सूत्रधार लेखराज मीणा एवं भरत मीणा है। आरोपित सुरेंद्र ने लेखराज को अपने साथ ले लिया। आरोपियों के साथ कार में इनके अन्य साथी भी मौजूद थे। पीड़ित नरेश ने अपना लेपटॉप ओएलएक्स पर बेचने के लिए डाला था। आरोपित लेपटॉप खरीदने के बहाने हथियार की नौक पर उसका घर से अपहरण कर ले गए। पीड़ित नरेश के साथ मारपीट की। उसके चाचा एवं दोस्तों से 1.90 लाख मंगवा लिए और अमेजन गिफ्ट कार्ड भी ले लिए। इसके बाद मोबाइल छीन कानोता इलाके में छोड़ गए। पुलिस ने फुटेज एक आधार पर आरोपियों को चिन्हित कर गिरफ्तार कर लिया।

दीपावली पर व्यापारियों को सात दिन विज्ञापन की छूट बेहतर सजावट करने वाले बाजारों को प्रेरित निगम सम्मानित करेगा



जयपुर (कास)। दीवाली से पहले नगर निगम ग्रेटर ने शहर के व्यापारियों को दो बड़ी सौगत दी है। अच्छी सजावट करने वाले बाजारों को पुरस्कृत किया जायेगा, साथ ही व्यापारियों को बाजारों में सामूहिक सजावट में 7 दिन के लिए विज्ञापन लगाने की छूट दी गई है। व्यापार मंडल के पदाधिकारियों के साथ बुधवार को निगम मुख्यालय पर हुई बैठक के बाद महापौर शील धामाई ने इसकी घोषणा की। हालांकि बैठक में व्यापारियों ने यूजर चार्ज वसूली पर आपत्ति जताई। मगर आयुक्त महेंद्र सोनी ने साफ कर दिया कि शहर के विकास चाहते हैं तो यह पैसा सभी को देना होगा। इससे पहले शहर के बाजारों फैली गंदगी, अतिक्रमण और बंद रोड लाइट्स को लेकर चर्चा हुई। व्यापारियों ने विषयास दिलाया कि जिस किसी भी व्यापारी ने अतिक्रमण कर रखा है, उसे हटवाया जाएगा और शहर को स्वच्छ बनाने में व्यापारी पूरा सहयोग करेंगे। व्यापारियों की अन्य समस्याओं को लेकर भी दिवाली बाद फिर बैठक होगी। बैठक में जयपुर व्यापार महासंघ के अध्यक्ष सुभाष गोयल, एमआई रोड व्यापार मंडल के महामंत्री सुरेश सैनी सहित कई व्यापार मंडलों के पदाधिकारियों ने हिस्सा लिया। धामाई ने कहा कि परकोटे सहित कई बाहरी बाजारों में सामूहिक सजावट होगी। व्यापारियों के साथ सफाई, रोड लाइट्स सहित कई मुद्दों पर चर्चा रही। यह चर्चा सकारात्मक रही। व्यापारियों ने दो मांग रखी। इस पर निर्णय हुआ है कि दिवाली पर सात दिन विज्ञापन करने का कोई शुल्क नहीं चुकाना होगा। साथ ही अच्छी सजावट करने वाले बाजारों को पुरस्कृत किया जाएगा। आयुक्त महेंद्र सोनी ने बताया कि व्यापारियों के साथ संवाद कर उनकी समस्याएं भी सुनी हैं।

बैंक मैनेजर की घर में लाश मिली

जयपुर। प्रताप नगर सेक्टर-67 स्थित एक घर में बैंक मैनेजर निखिल जैन की लाश मिलने से सनसनी फैल गई। पुलिस मौके पर पहुंची और गेट तोड़कर अंदर के अंधे घुसी। जहां पुलिस को शव बेड पर पड़ा मिला और मृतक के मुंह से झग निकल रहे थे। पुलिस ने एफएसएल टीम की मदद से सबूत जुटाए। बुधवार सुबह महात्मा गांधी हॉस्पिटल में पोस्टमार्टम के लिए शव परिजनों को सौंप दिया।

रिटायर्ड जज के घर में डकैती डालने वाले बदमाशों को ढूंढने यूपी रवाना हुई पुलिस

मुहाना में कार गैराज पर काम करने वाले आरोपी वसीम ने बनाई थी लूट की योजना, 400 कि.मी. दूर उत्तरप्रदेश से बुलाए थे डकैत

जयपुर (कास)। मानसरोवर में हीरापथ निवासी रिटायर्ड जज राजेश नारायण शर्मा व उनके बेटे को बंधक बनाकर घर में डकैती डालने वाले मुख्य सूत्रधार बदमाश वसीम को पुलिस ने गिरफ्तार कर लिया है। अन्य आरोपियों की गिरफ्तारी के लिए संभावित ठिकानों पर पुलिस की टीमें दबिश दे रही है। एक टीम यूपी भी भेजी गई है। पुलिस ने वारदात को खोलने के लिए 500 से ज्यादा सीसीटीवी कैमरों को खंगाला, तब लूट की साजिश रचने वाले वसीम को पकड़ सके। पुलिस उपयुक्त योगेश गोयल ने बताया कि शिप्रा पथ इलाके में गत 8 अक्टूबर को रिटायर्ड जज राजेश नारायण शर्मा के घर में घुसकर बदमाशों ने उन्हें और उनके बेटे को बंधक बनाया। हथियारों की नौक पर बदमाश घर से नकदी-जेवर, लेपटॉप व अन्य कीमती सामान लूटकर फरार हो गए थे। डकैती की साजिश का मुख्य सूत्रधार वसीम अब्बास (29) निवासी जानसट जिला मुजफ्फरनगर (उत्तर प्रदेश) है, जो कि अभी मानसरोवर में हीरा पथ पर रहता है। आरोपी वसीम मुहाना क्षेत्र में एक मोटर गैराज में काम करता है। पुलिस पृथताछ में बताया कि मोटर गैराज का काम ठीक नहीं चलने और पैसों की तंगी के चलते उसने उत्तरप्रदेश के रहने वाले परिचित बदमाश जिया महेदी से सम्पर्क किया। जिया ने वसीम को खुद के सम्पर्क उत्तरप्रदेश के हार्दकोर अपराधी साजिद उर्फ पिस्टल से होना बताया। उसने कहा कि साजिद के पास हथियार भी है, और वह लूट-डकैती का मास्टरमाइंड है। आरोपित वसीम ने 7 अक्टूबर को साजिद और उसके साथियों को जयपुर बुलाकर रैकी करवाई। वारदात के वक्त बदमाश मकान भूल गए। इसके बाद वह लगातार वसीम से संपर्क कर मकान की पुष्टि कर रहे थे। खाली प्लाट के दोनों तरफ मकान होने से बदमाश रिटायर्ड कर्नल के मकान में घुसने की बजाय रिटायर्ड एडीजे के मकान में घुसकर वारदात को अंजाम देकर फरार हो गए। जिस कार से बदमाशों को रैकी करवाई गई, वह कार पुलिस को मुहाना इलाके में एक पेट्रोल पंप पर सीसीटीवी फुटेज में दिखाई दी। आखिरी बार केसर चौराहे की लोकेशन पर कार देखी गई, उसके आसपास के क्षेत्र में पुलिस ने कार ढूँढी। इस पर कार मुहाना स्थित एक गैराज में खड़ी मिली। तब पुलिस इस वारदात की प्लानिंग करने वाले शांति वसीम तक पहुंच सकी। फिलहाल वारदात को अंजाम देने वाले चारों बदमाश अभी फरार चल रहे हैं, जिनकी तलाश में पुलिस टीम जुटी हुई है। आरोपित साजिद सहित अन्य आरोपितों को पकड़ने के लिए एक टीम को उत्तरप्रदेश भेजा है, जो उनके सम्भावित ठिकानों पर दबिश मार रही है। आरोपित साजिद के खिलाफ विरुद्ध में डकैती, लूट व आर्म्स एक्ट के 9 प्रकरण दर्ज हैं। इसके अलावा पूर्व में यूपी पुलिस के साथ मुठभेड़ में उसके पैर में गोली भी लगी थी।

प्रदेश में 55 नए करोना संक्रमित मिले

जयपुर (कास)। प्रदेश में बुधवार को करोना संक्रमण के मामला में थोड़ी वृद्धि हुई है। इस दौरान राज्य में 55 नए संक्रमित मिले हैं। वहीं केवल 17 मरीज ही ठीक होने से एक्टिव केस बढ़कर तीन सौ के ऊपर पहुंच गए हैं। राज्य में बुधवार को 15 जिलों में 55 नए संक्रमित मिले हैं। इससे पहले मंगलवार को 32 रोगी पाए गए थे। इधर आज बुधवार सुबह महात्मा गांधी हॉस्पिटल में पोस्टमार्टम के लिए शव परिजनों को सौंप दिया।

राजसमंद में 10 अजमेर में 8 और जयपुर तथा कोटा में 7-7 नए मरीज मिले

उदयपुर में 5, जोधपुर में 4, चित्तौड़गढ़ में 3, अलवर, बीकानेर व पाली में 2-2 तथा बूंदी, डूंगरपुर, प्रतापगढ़, सीकर और सिराही में एक-एक नया संक्रमित मिला है। इस बीच राज्य में 8318 जांचें की गईं। प्रदेश में लगातार दूसरे दिन भी रिक्तवरी में कमी आई है। इस दौरान केवल 17 ही मरीजों के ठीक होने से एक्टिव केस बढ़कर 312 हो गए हैं। जयपुर में पिछले चौबीस घंटों में 3 मरीज ही रिक्तवरी होने से 58 मामले बचे हैं। प्रदेश में बुधवार को करोना से किसी मरीज की मौत नहीं हुई है। जयपुर में 7 स्थानों पर नए संक्रमित मिले हैं। इनमें सरदार पटेल मार्ग पर 2 जबकि जवाहर नगर, निर्माण नगर, शाहपुरा, सांगेनर और सूरजपोल इलाके में 1-1 नया संक्रमित मिला है।